

३. मूल ऐनको दफा ३ मा संशोधन:- मूल ऐनको दफा ३ को उप-दफा ४ को सट्टा देहाय-बमोजिमको उप-दफा (४) राखिएको छ-

(४) आयोगको निर्णय आयोगको सचिव वा आयोगको निर्देश अनुसार आयोगको अन्य राजपत्राङ्कित कर्मचारी वा आयोग मातहतको अड्डा प्रमुखले प्रमाणित गर्नेछ ।

४. मूल ऐनको दफा ४ मा संशोधन:- (१) मूल ऐनको दफा ४ को उप-दफा (२) मा रहेको “श्री ५ को सरकारको गृह मन्त्रालय” भन्ने वाक्यांशको सट्टा “श्री ५ को सरकारले तोकेको सचिवालय वा मन्त्रालय” भन्ने वाक्यांश राखिएको छ ।

(२) मूल ऐनको दफा ४ को उप-दफा (३) को सट्टा देहायबमोजिमको उप-दफा (३) राखिएको छ:-

(३) संविधानको धारा ७८ (१) (ग) अन्तर्गत स्थायी निजामती पदमा नयाँ भर्नाद्वारा स्थायी नियुक्ति गर्न उम्मेदवारको उपयुक्तताको विषयमा नियुक्तिको अधिकारीले आयोगसंग परामर्श लिँदा आफूकहाँ सो पदलाई आयोगले तयार गरेको उम्मेदवारको योग्यताक्रमको नामावली र सम्बन्धित उम्मेदवार उपलब्ध नभए, मागको आवश्यक विवरण दिई आयोगलाई लेख्नुपर्छ ।

(३) मूल ऐनको दफा ४ को उप-दफा (४) मा रहेको “वार्षिक बाह्रसय रुपैयाँभन्दा बढी तलबको शुरू अङ्क भएको” भन्ने वाक्यांश झिकिएको छ ।

(४) मूल ऐनको दफा ४ को उप-दफा (७) पछि देहायबमोजिमको उप-दफा (८) थपिएको छ-

(८) संविधानको धारा ७८ (३क) अन्तर्गत श्री ५ को सरकारको स्वामित्व भएको संगठित संस्थाको सेवा वा पदको विषयमा नियुक्तिको अधिकारीले आयोगको परामर्श लिँदा त्यस्तो सेवा वा पदको आवश्यक विवरण समेत आयोगलाई दिनुपर्छ ।

५. मूल ऐनको दफा ५ मा संशोधन:- मूल ऐनको दफा ५ को उप-दफा (४) पछि देहाय-बमोजिमको उप-दफा (५) थपिएको छ-

(५) दफा ४ को उप-दफा (८) मा उल्लेखित सेवा वा पदको विषय आयोगको परामर्शका लागि आएकोमा सो सेवा वा पदको लागि कामको प्रकृति र अवस्थाको समेत विचार गरी आयोगले यस ऐनको दफा ६ बमोजिमको कार्यविधि अपनाई आवश्यक परामर्श दिनेछ ।

लालमोहर सदर मिति- २०२७।५।१०।४

आज्ञाले-

रमानन्दप्रसाद सिंह

श्री ५ को सरकारको सचिव ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।